

NAŠA NIWA

Hod VII.

9 (22) lutaho (fiewrala).

6.

Wychodzić što tydzień ruskimi i łacinskimi literami.

Adres redakcii i administracii: Wilnia, Zawalnaja wulca d. № 7.

Cena z pierasyłkaj i dastastaŭkaj da chaty: na 1 hod—2 r. 50 k., na 6 mies.—1 r. 25 k., na 3 m.—65 k., na 1 mies.—25 k. Za hranicaj na 1 h.—4 r., na 6 m.—2 r., na 3 m.—1 r. Pieramiena adresu—20 k.

Abwiestki pryjmajuca na apošnij stranicy pa 20 kap. za liniejkę małymi literami. Rukapisy i korespondencii prysłanyje u redakciju pawinny być čytelna napisany s praŭdziwaj familiej i adresam taho chto jaje prysłaje. Možna także padpisać prozwišče razam z familiej chto nie zachoče kab była praŭdziwaja familija. Adres i familija tolki dla wiadama redakcii. Rukapisy aŭtoram nie wiertajuca nazad.

Usie zahraničnyje (wa ūsich hasudarstwach Zachodnaj Eŭropy i ū Pańnočnaj Amerycy) pačtowye kantory pryjmajuć padpisku na „N. N.“ i sami dbajuć ab tym, kab hazeta dachodziła akuratna. Dzieła hetaho radzim našym zahraničnym padpiščykam nie turbawacca s pierasyłkaj hrošy, a płacić padpisku za „N. N.“ u siabie na počci.

≡ U Kijewi ≡
U KRAMIE „ČAS“
Teatralna plošča № 48.
Pradajuca usie **biełaruskije** knižki i „Naša Niwa“ i pryjmajuca padpiska na „Našu Niwu“.

Č čytać jak polskaje cz; Š čytać jak polskaje sz.

Wilnia 9 lutaho.

„Hramnica—zimy paławica“, zaraz pierabudziem zimu, a wiesna—heta nadzieja nowaho žyćcia. Chacia nowych i raptoŭnych pieramien my ūžo adzwyczailisia čekać, bo žyćcio i historyja stalećciami kujucca samimi ludźmi, ale nowyje dumki, nowyje idej, nowyje pahlady, choć pamału, rastuć i razwiwajuca ū hałowach ludziej bez astanoŭki. I nihto ich nie zatrymajeć i nie zaciśnieć: heta—prawa čelawieka i hramadzianina, katoraho adabrać nieha!

Kali čiahnieca zima u žyćci narodnym, to treba z jaje karystać, kab pryhatawacca da wialikaj siaŭby wiesnawoj; bo kali prydziecca wiesna, to z hetych nasieñnioŭ ad wolnaho, haračaho sonca budzie bujny urađaj. Kaliž zapasoŭ nasieñnia nia budzie, to nijaki świet i ciepło nie pamože.

Ludzi žalacca na ciapierašnje paradki, na swaich deputatoŭ, a sami časta sidziać, złażyŭszy ruki i nia robiać taho, što jany mahliby zrabieć i na što majuć prawa. Choć praŭda i toje, što pry našych paradkach treba mieć zialeznuju wolui s kamienia ciarpieñnie, kab dabicca swajho. Ale ūsiož taki što raz bolejšych przychodzicca spatykać hetkich čwiordych ludziej roznych stanoŭ i z roznych kutoŭ Biełarusi.

Woś, małodziejka dziaučynka. Dumaje ab karysej swajej bačkoŭščyny, ab pracy dla narodu, papoñnija jaje ūsio niejakaj światoj siaŭ. Jana čwiorda pastanawila, skončyŭszy himnaziju, wučyca sielskaj haspadarki i abarodnictwa, kab sieŭszy na wioscy, wučyć hetaho biełaruskich ziemiłarobu. Druhi chłopiec pajechaŭ u uniwersytet, achwiarawaŭszy swoj rozum i siły spacialna na toje, kab pracawać nad historyjej i mowaj biełaruskaj i zrabicca biełaruskim wučonym. „Chaču“,—kažeć iznoŭ inšy małady chłopiec, žyd,—„kab našy biełaruskije wiaskowyje žydy pracawali na ziamli, jak i ich staradaŭnije susiedzi biełaruskije mużyki, katorych ja lubu i šanuju ich wiekawiečnuju kulturu; praca na ziamli padymajeć dušu i honor čelawieka, i ad maciery-pryrody moj narod budzie žyć zdarowym žyćciem chlebaroba. I dzieła hetaho ja wučusia sielskaj haspadarki...“

„U nas“,—kažeć ješče adna siermiažka, „užo kolki čelawiek čytajuć hazetu i wiedajuć, što jany biełarusy; a praz hod budzie ich ješče bolš, choć i ciažka, pakul ludzi da rozumu dojduć.“—„Ja wuču dziełaciej zimami u majej wioscy i praz 7—8 hadoŭ; jak padrastuć maładyje, to sašisim druhi budzie narod,—lepšy, niepapsawany i niaspodleny warunkami žyćcia; jak ich

bački!“ dawodziŭ adzin stały rozumny mużyk samaučka...

Pa ūsich kutoch našaho kraju možna znajści hetkich nowych ludziej-hramadzian, dumajućych i pracujućych dla swajej bačkoŭščyny, i pamiž maładzieży, katoraja ūžo wyhadawacia pašla 1905 hodu, takich spatykajuca ūsio bolš i bolš. Heta—naša nadzieja, naša budúćcyna. Niehaž že sporyć!

Za apošni tydzień.

Z Rasiei.

Pa ūsiej Rasiei pačynajuć ūžo ludzi kratacca kala wybaroŭ u Čačwiortuju Dumu. Usie partii zbirajuca z siłami—bytcym pierad wialikaj bitwaj.

Užo ciapiere widać, jakije partii mohuć dostać bolš hałasoŭ na wybarach. Na heta prystajuć usie, što akciabrystry straciać mnoha hałasoŭ. I praŭda: praz uwieś čas, jak zasiedaje Trejciaja Duma, jany siadzieli bytcym na dwuch krestach i ūsio chistalisia to ūprawa, to ūlewa. Zatym-to časie prychnilikoŭ ich pojdzie dalej s „prawymi“ partijami, nacionalistami; druhaja častka pierachilicca da „kadetoŭ“ (partii „narodnaj swabody“).

Asabliwa kruciacca nacionalisty. Adzin z ich pawadyroŭ, hraŭ Bobrinskij, hetymi dniami jezdiŭ u Kłoŭno i tam na zjezdzi bractw kowienskaj huberni klikaŭ prawasłaŭnaje duchawienstwo parupieca, kab u Dumu ūpapali nacionalisty. Pry hetym tajaŭ litwinoŭ, żydoŭ i asabliwa żydoŭskaho deputata, Frydmana. Heta—proba toj palityki, jakoj buduć dzierżacca nacionalisty. „Nie puskać inorodcoŭ“—woś ich klič. Dajści taho, kab u Dumie byli tolki rasiejcy—heta ich meta. Aie takaje niedapuskannie „inorodcoŭ“ hawaryć pierad usiej Rasiej ab swaich patrebach paškodzić nia tolki „inorodcam“, ale i hasudarstwu: hasudarstwo nia budzie wiedać, čaho treba inšym nacijam, što żywuć u Rasiei, i nie zdajeje spaŭniać ich sprawiedliwyje žadañnia,—a sami „inorodcy“ zusim pakinuć ciekawicca ahułnymi hasudarstwienymi sprawami.

U Dumie i kala Dumy.

«Prawyje» padali ū Dumu «zapros» ab tym, bytcym u Kijewi nieprawilna wydajuć kupcam-żydam świedoctwy na prado tarhoŭli. Z hetaj przyčyny padniałasia duža wostraja hutarka. Dep.

Amosionok (sielanin, ad Witebsk. hub.) i praŭ. Łučycki (ad Kijewa) rastumačyli, ū čym tut sprawa: prawyje starajuca paddzierżywać «swaich» kupcoŭ-rasiejcoŭ, a dzieła taho im choćca prycisnuć żydoŭ. Ale wiadomaja reč, što ū handli toj piereważywaje, chto umieje lepš wiaści handel i pradaje tawar dziešawiej; ad takoj konkurencii ūsio taniej, i biednamu narodu jośe wialikaja karysć. Woś, «prawyje» rupiacca nie abahulnuju karysć, a ab zarabotki tych kupcoŭ, katoryje nia lubiać konkurencii i chacieli-by brać za ūsio wialikšuju cenu.—Duma zapros «prawych» atkiniła.

Prawioŭšy zakon ab zawiedzienniu ziemstwa ū Sybiry i ū Donskaj obłaści. Duma dalej razbirala na zakrytych zasiedaŭniach nowy wajenny ustaŭ; času ūžo da leta astatosia nie šmat, i Duma špiešajuca kančać pačatyje sprawy. Ciapiere prystupili da razboru zakonu ab pensijach dla saŭdatoŭ i ich siamiej.

Zakon ab pensijach manieca dawać padmohu tym saŭdatam, katoryje na službie stracili zdaroŭje i siły da pracy. Naznačajuca piać razradoŭ pensii: pieršy—218 rub. u hod, druhi—160 rub., trejci—180 rub., čačwiorty—75 r. i piaty—36 rub. Udowy saŭdatoŭ pawinny dastawać pensii tolki tady, kali muž zabity na wajnie abo pamier ad ran, ci chwaryby. Siamij wydujacca padmoha, ličačy pawedłuh koštu charčeŭ—1 pud 28 funtoŭ muki, 10 funtoŭ krup i 4 funty soli—ū miesiac.

Z zahraničny.

Ab tym, što robicca u Trypolisie, tak mała dachodzić wiestak, što adna hazeta pamiaščila taki rysunek: siadzić saŭdat turecki i italjanski, plačyma adzin ab adnaho abpioršysia, i spiać; a pawuki ūžo nitkami swaimi abwiazali i ich, i ich strelby, i pył dorožny loh na wajakoi hrubym płastom... Hetak dumaje ūsio publika ab wajnie italjancoŭ s turkami.

Tym časam, papraŭdzi, kroŭ tamak licca nie pierestaje. Italjancy starajuca zabraceca u hlyb trypolijskaj ziamli, dy tolki im heta nie udajecca: tak ščyra baronić ad ich narod swaju staronku. I woś hetymi dniami Italija pasyła je na padmohu swaim ješče 40 tysiać wojska.

Zaniataja wajnoj u Afrycy, katoraja karysna adno tolki dla niewialikaj žmieni italjanskich finansistoŭ, Italija staci ciapiere daloka ad taho, što robicca u jaje pad bokam—u Eŭropie. A tutaka robiacca wielmi cikawyje rečy. My ūžo pisali, što Anhlija—adwiečny konkurent Niemieckaj dzierżawy—pačala zhawarywacca z niemcami, kab zawiaści miż saboj taki řad:

I Anhlija, i Niemiečćyna addajuć kožyn hod strašennyje hrošy na flot i wojsko. U 1910 hadu abarona hasudarstwa kaštawala Anhlii 478 milionoŭ rubloŭ, a Niemiečćynie—414 mil. rub. Najbolš hrošy idzie na flot. Ale, jak kaže anhlijski minister Čerčyl, dla Niemiečćyny flot—heta roskoś, dla Anhlii—kaniečnaja potreba, bo biež jaho anhličanie pierestanuć być „haspadarami Mora“, na nieabjatnym abšary katoraho paraskidany ūsio anhlijskije ziemli—kolonii. Woś, anhlijski urad hatoŭ pamahćy niemcam zrabieć nowu-

ju koloniju u Afrycy, a za heta niemcy pawinny pakinuć budawać usio nowyje i nowyje bronienoscy; tady i Anhlii nia prydziecca pawialicywać swajho flotu.

Poruč z hetymi probami zrabieć zhadu miż Anhlijej i Niemiečćynaj čaŭrus miż Anhlijej, Rasiej i Franciej s łabiej. Francuzy, katorych niemcy ad 1871 hodu piać разоŭ strašyli wajnoj, skrywa pahladajuć na nowych čaŭrusnikoŭ i apošnimi časami wost- ra wystupajuć proti niemcoŭ.

Urešci nieha nie adznačyć taho, što proby zblizić Aŭstriju z Rasiej niešta nie udajuca. Heta—tak sama dwa konkurenty na Bałkanskim paŭostrowi. I adna, i druhaja dzierżawa starajuca sabrać pad saboj sławianskije ziemli. U tym liku idzie sporka i ab ukraincoŭ: adna časie ukraincoŭ—Haličyna—należyć da Aŭstrii, druhaja—da Rasiei. Woś, rasiejckije nacionalisty starajuca ciapiere piererablać haličkich ukraincoŭ na rasiejcoŭ. Aŭstrija na heta pazwolić nia choć: jana nie daje prawoŭ tym „rasiejcam“, što pierakinulisia z ukraincoŭ. Za heta wielmi złujuć „nacionalisty“, i „Hob. Bp.“ padbiwaje urad wystupić wostra proti Aŭstrii; wiadama, kali čaŭrus-rica Aŭstrii—Nemiečćyna—zrobić zhadu z Anhlijej, dyk Aŭstrija Rasiei nie spačohajacca, i rady „nacionalistoŭ“ da dabra nie dawiađuć.

„Nas pabili japoncy,—treba-ž i nam kaho-niebudź pabić“—hetak bolejš-mienie piše „Hob. Bp.“ i radzić Rasiei zachapić čas kitajskaj ziamli, karystajučy s Kitajskaj rewolucij. Ale ci nie lišnie poznaja heta rada: rewolucija ū Kitaj ūžo skončyťsja.

Kitaj—heta ūžo *respublika*. impieratorskaja siemja adreklasia ad swajej ūtaści, i zamiesta impieratara wybrany ūžo *prezydent*, katory razam s *parlamentam* (Dumoj) i budzie zapraŭlać hasudarstwam. Nowy urad abwieściŭ, što ūsie prawincii, nad katorymi panawau dahetul Bohdychan, buduć ciapiere nie prynuakaj żyć pad Kitajem, a zrobiać čaŭrus, ci čaŭrusnuju dzierżawu, jak Ameryka; u hetym čaŭrusie jany ūsie buduć poŭnapraŭnymi členami, a swaje unutrenyje sprawy kožnaja prawincija budzie wiaści sama. Hetymudry paradak nie dasć Kitaju razdzialicca na drobnyje hasudarstwy, katoryje lohka mohuć papasć pad ūtasć čužyncoŭ; Kitaj budzie mocny tolki pry takim paradku, kali ūsim 400 miljonam nasieleñnia budzie dobra żyć. Pieršy krok, jaki zrabieć tymčasowy urad Kitajskaj respubliki, heta przyznać nie poŭnaj swabody wiery i roŭnaści ūsich nacij, z jakich składajuca nasieleñnie hasudarstwa; na takim fundamenci—možna wiereć—zbudujuca mocnaja i wialikaja Kitajskaja buduła—respublika.

Na prezidenta wybrali wiadomaho ūsiamu Kitaju Juanšykaja. Heta—wielmi mudry čelawiek, i možna mieć nadzieju, što jon zdajeje pawiaści hasudarstwienuju rabotu pa dobrej dorozi.

H. B.



Nowy zarobotak.

„U huberniach Wilenskiej, Kowienskiej i Hrodzienskiej naj-
mając ziemlakopu i mularo-
w na raboty pry budoŭli
Amurskaj darohi. Patreba 5 ty-
siać duś“...

(Рубль № 31).

Patreba 5 tysiąc čaławiek! 5 tysiąc rabočych sił.

5 tysiąc silnych, karystnych ludziej — biełarusou i litoŭcoŭ — pakinie radny kraj, katory nia može im dać pracy i pajedzie šukać chleba u dalokuju, chałodnuju i čużuju staronku.

Nabiarecca stolki rabočych ruk?

— Peŭnie, što nabiarecca: pamiż nas biezziamielnych i małoziamielnych šmat, i jašče doŭha budziem mieć rabočyje ruki na wywoz.

Na miejscy u nas usio tak słaba narychtawana, što rabočych ruk nima da čaho pryłażyć. Hetyje ruki patrapiać usiudy i ūsim pracawać na karyś tołki praklataja dola ješče nie pazwalaje rabić na karyś rodnaŭ kraju.

Ciż u nas u Bielarusi taki papraŭdzi nima raboty? Ciż usio зроблено i dabyto, ci kraj pakryty užo fabrykami, wykarystany bahactwy ziamli? — Tam, u Hołandii, ziamlę moru adbirajuć; u Belhii fabryki wytwarajuć stolki tawaru, što treba wywazić; wa ūsiech staronkach, dzie kultura i prašwieta wyšej, wywoziać pradukty pracy, a u nas — ruki rabočyje!

Synom biełaruskaho narodu wypadaje naiciażejšaja rabota u šwiecie i pry takich warunkach, u jakich nihto z ludziej druhich nacij nie chacieŭ by pracawać. My bačym biełarusou na fabrykach skur pry mokraj raboci, z rukami patreskaŭšymisia, prajedziemnymi usielakimi kwasami; spatykajem biełarusou pa ūsiej Rasiei i zahranicaj pry ziemlanych rabotach; u Amerycy hetyje wiečnyje «grynery» zaniaty u padziemiellach i «musornych stancijach; u Łodzi jany dziaruć usielakije ryzy i robiuć garnitury dla hetych že biełarusou.

Biełarusou chwalać za rabotu. Woś što mnie kazaŭ adzin padradčyk: «Hetyje biełabrysyje — kažušniki — dobryje rabočyje, spakojnyje, jak wały, pawolny i pracawity, ūsio jaduć i żywuć, choć dzie» — Dzie patreba krepkaja siła, ich nielha zamianić druhim narodam.

Mnie strašennje zabaleło, što moj narod taki ciomny, biedny i niešcasny, i siahoŭnia, pračytaŭšy ab tym, što 5 tysiąc biełarusou i litwinou pakinie naš kraj i wyjedzie na raboty, chaču im wykazać usio toje blaŭhoje, što jany mohuć napatkać na raboci ū Sybiry.

Patreba tam ziemlekopu i mularou da budowy Amurskaj darohi. Praca ziemlekopu trebuje wytrymałaści, zdaroŭja i sprytu. Pry raboci ziemlekop nie raz cetyje dni i tydni staić pa kaleni u syrym, zimnym bałoci, kapaje kanawy, robić hacі. Cety dzień machaje rydloŭkaj, a to i haniaje pierad

saboj tački z ziamloj. Praca «zdielnaja» trebuje, kab jak najbolš wyknauc ziamli, abo nasypać; zarobotak silnaŭ, zdarowaho mužčyny pry pracy ad šwitu da zachadu najbolš rubiel u dzień; ale bolš najmajuć pamiesiačna — na haspadarskim stole 10—15 rubloŭ u miesiac najbolšaja plata; a jašče bywaje, što sezonna. Pry budoŭli čuhanki mulary najbolš pracujuć pry murawañni s kamieñnia. Rabota ciażejšaja ad murawañnia s cehly. Pry dobraj raboci kamieñ paliwajuć wadoju, što nadta blaŭha adbiwajecca na rukach; u niekatorych mularou s palcoŭ uwieś čas idzie kroŭ. — Pry kamiennym murawañni najbolš zaniaty mulary z hlybokaj Rasieji, katoryje pracujuć «arcielami», chaŭrusami. Z hetaho my bačym, što rabota ziemlekopu i mularou nadta ciażkaja, i, kab karyśna pracawać i nie stracić zdaroŭja, treba rabočym staracca tak siabie zabezpiečyć, kab zmučeny pracaj orhanizm moh adpačyć i kab mieŭ stolki strawy, kolki patreba dla adnaŭleñnia sił.

Anhlijski, belhijski rabotnik ab hetym dobra wiedaje i nie raz najmajecca za mienšuju platu, kab tołki dzień rabočy skaracić. Ale i tut treba pamiatuć, kab zarobotnaj platy chapilo, kab dobra charčewacca. Našy rabotniki biełarusy na heta mała zwiertajuć uwahi; pry ciażkaj raboci jany jaduć tak sama, jak i pry lohkej, dyk skora tracić siły.

Na oiażkaj raboci treba kaniešnie aproč bulby i chleba mieć miaso. Značyć treba brać pad uwahu, što žyćcio rabočaho pry pracy daražej kaštuje. Kali my sabie prypomnim, što u Sybiry, pry budoŭli žaleznej darohi, ūsie charčy nadta darahije, to my nia budziem tak laćcić na wyšejšyje zarabotki. Apryć jady wialikuju wahu mać adpačynak, treba pa pracy zasnuć, značyć pawinno być dla hetaho asobnaje miejsce. Dziela taho, što u Sybiry mała żywie narodu, a darohu jak budujuć, to prarezywajuć takije kuty, dzie tołki dziki žwier żyŭ, dyk chaty dla rabotnikou treba budawać nanowa i to tołki pakul idzie rabota «Baraki» zbiwajecca z dosak, nima ū ich nijakaj padlohi; ložki časta robiacca z špał (padkłađoŭ). Sałoma, nia kažućy ab sienie, redki hość na ložku takich rabočych. Usio heta nadta padrezywaje sły i zdaroŭje. Pry takich warunkach razwiwajecca ciażkije — našio žyćcio — chwary i bywaje, što kolki miesiacou pracy z maładych, zdarowych ludziej robiuć chworych i niahodnych, da pracy.

Z wyšej skazanaho bačym, što tyje, što jeduć na zarabotki ū niewiadomyje kraji, pawinny wiedać, jak tam ustroieca ich žyćcio:

kolki buduć zarablać?

kolki hadzin buduć pracawać?

jakaja praca?

što buduć jeści?

jakaja cena charčoŭ?

dzie buduć spać?

što budzie z imi, jak zachwarejuć,

i za jakije hrošy wiernucca nazad?

i t. d.

Dobra ūsio razbiarycie, parajcesia u ludziej šwieciach, katoryje u hetym ni majuć ūlasnaŭ interesu i karyšci, a kali ūžo zhozdicieś, to rabcie tut, na miejscy formalny notarjalny kontrakt najma, u katorym pawinno być skazano ūsio jaśna, na ūsie pytañnia pawinien być dażien atkaz. Rabić kontrakt treba tołki tady, kali asoba, katoraja was najmaje, mać na toje jasnyje prawy, pačwierdžennyje dokumentami. U takich sprawach dobra paraieca u prysiażnaŭ adwakata. Pamiatajcie, što kali čaho nie dahledzicie, to mozećcie horka adpakutawać. Wiedajcie, što kali was najmajuć aź u Sybir, značyć, wy patrebny i wy pawinny znać swaju cenu i pamiatuć, što kali stracićcie zdaroŭje i siły, to za was nihto ničoha nia daś.

A. Bulba.

Što takaje kooperacija?

Ludzi, katoryje wiaduć swaju haspadarku, — ci to tarhoŭlu, ci ustraiwajuć banki, — bywajuć usielakije: bahatyje i biednyje, takije, što pracujuć sami, i takije, što pracujuć najmickimi rukami. Woś pryklady: na ralli pracujuć bahaty ziemleŭladzielec i muzyk; jakaja-ż miż imi roznića? A roznića taja, što pan swaimi rukami nie pracuje, a sielanin, muzyk, naadwarot, zaŭsiody pracuje swaimi rukami. Dalej, panskaja haspadarka može być wialikaja, bo pry pomaćy wialikaho čysta najomnych ruk možna wiašci jakuju choću haspadarku; a muzyckaja haspadarka budzie zaŭsiody maleńkaja, bo wialikaj haspadarki adzin sielanin sa swajej siamjoj nia zmože wiašci. U kancy, dachod, jaki wybiraće pan, može hetak sama być wialiki, zaležna ad wialičyni haspadarki; a dachod muzyka zaŭsiody budzie mały. Dy i roznića miż dachodam panskim, a dachodam muzyckim taja, što pieršy dastaŭsia haspadaru biez swajej pracy, a drugi tołki dziajućy ciażkoj pracy swaich ūlasnych ruk.

Woś zatym panski dachod my nazawiom kapitalistyčnym, a dachod muzycki nazawiom niekapitalistyčnym, abo harotnym. Pana nazawiom kapitalistam, a sielanina — harotnikom. Kali my pryhladzimsia da pana, to ubačym što jon može żyć u horadzi, za hranićaj, a haspadarku swaju wiašci pry pomaćy upraŭlajućaho. Muzyk hetaho zrabiti nia može: jon pawinien żyć na swajej ziamli i pracawać swaimi rukami. Dalej, pan može addać swaju ziamlu kamu-niebudź u arendu, a sam żyć za tyje hrošy. Zatym pan može saŭšim adstupicca ad ziamli i żyć za hrošy. Ale i arendatar, kali jon nie sam wiazdzie haspadarku, ale najomnymi rukami, dyk i jon budzie kapitalistam, i jaho dachod tak sama kapitalistyčny. A kali arenduje ziamlu muzyk i swaimi rukami pracuje na joj, to jon nia budzie kapitalistam, a jaho dachod

budzie harotnym dachodam. Samo saboj, kali i muzyki bahaciejuć i ūsio swaju haspadarku wiaduć najmitami, to i jany stanowiacca kapitalistami. Ale, naaŭ kažućy, kali sielanin čaśam i karystaje z najomnych ruki kali hetych ruk nia bolš palawiny u haspadarcy, to hetki sielanin zaŭsiody budzie harotnikom i jaho dachod — harotnym. Dy heta i zrazumiela: muzyku karyśna zrabiti usio samomu u swajej haspadarcy, kab nie wydawać na staranu hrošy.

Woś hetak my znajšli roznicu miż panam-kapitalistam (ci arendataram-kapitalistam) i muzykom-harotnikom, katory mać swaju ziamlu (abo biare u arendu); hetak sama my znajšli roznicu miż kapitalistyčnym i niekapitalistyčnym dachodam.

Ciapier budziem razhledać dalej. Wiedama, što chaŭrusam haspadarku laħcej wiašci, čym adnamu. Chaŭrusam laħcej kupić małatarniu, kab małacić zbožže, laħcej uziac u arendu kusok ziamli, laħcej asuŭšyć bałota, wykapać kanawu — slowam, hramadoj usio heta šmat laħcej zrabiti, čym adnamu čaławieku. Kali sielanie zbierucca ū chaŭrus i pačnuć zbywać swajo zbožže chaŭrusam ci razam kuplać mašyny, pryłady, nasieñnie i ūsio patrebnae ū haspadarcy, to heta budzie duža lohka i karyśna. Taki chaŭrus nazywajecca kooperacija. Ale, hetak sama mohuć rabić i pany, tołki panski chaŭrus užo nielha nazwać kooperacijej, bo pany swaimi rukami nie pracujuć i ich dachod — nie harotny, a kapitalistyčny. Zatym panski chaŭrus, my nazawiom pramysłowym tuwarystwam. Usia roznića ū tym, što sielanie bolšuju časć abo nawat i ūsio rabotu u swajej haspadarcy robiac sami sa swajej siamjoj i ich dachod nie kapitalistyčny, a harotny.

Hetak my ciapier wiedajem, što takaje kooperacija. Kooperacija u sielskaj haspadarcy — heta taki haspadarski chaŭrus, katory sam sabie zahadčyk i ū katory uwajšo kolki čaławiek (harotnikou), kab swaimi rukami i chaŭrusam wiašci swaje sprawy i hetym palepšać swajo žyćcio.

Z hetaho widać, što chaŭrus panou i ich predprijacćie (napr. cukrowaja fabryka) — heta nia budzie kooperacija i predprijacćie ich nie kooperatyŭnaje. Ale chaŭrus muzykoŭ i ich predprijacćie — heta praŭdziwaja kooperacija.

Kali my pieroždziem na tarhoŭlu, to ubačym, što tarhawać može ūsiaki; pry hetym ūsiaki rupiecca daražej pradac, kab zarabić. Čaśam kramary z dziesiatki wychodziać u wialikije bahacćy, milionery. Ale woś sielanie raptam nie zachaceli kuplać u kramnika, bo zrabili sami chaŭrusnuju kramu i tarhujuc u jej tawarami. Pry hetym chaŭrusnaja krama nie kirujecca da najbolšaho zarabotku, ale starajecca dzieśawiej zakupić tawary u hurtaŭnikou i dzieśawiej raspradać swaim chaŭrusnikom (sielanam). Razumiejecca i ū chaŭrusie tak sama pawinien być dachod. Ale jakaja-ż roznića pamiż kra-

3)

Hutarki s čytačami.

— 0 —

Jaki šryft*).

E. B. Na samym pačatku swajho listu zwiertaje uwahu, što ū 1907 hadu wyjšla 38 numeroŭ „Našaj Niwy“, a ū 1908 h. usiaho tołki 28. — Čamu hetak? — kožny spytaje. — Nie było zmohi, bo nie było hrošy. „Značyca“, — sprawiedliwa zauważyŭ E. B., — „čym tracić na dwa druk i wydawać hazetu raz u dwa tydni, to kudy laħcej było drukawać hazetu adnym šryftam, ale raz u tydzień“.

„Sielanin maće wolnaŭo času raz u tydzień — u niadzieli. Hetym dniom jon može i choće zahlanuć u hazetku, kab dawiedacca šwiežych nawin sa šwieta.

*) Hladzi №№ 4 i 5 „N. N.“.

A kali prychozdicca na hazetu čekać aź dwa tydni, to tyje nawiny ūžo sastarejucca, dyk čekać aź dwa tydni — nadajesć! —

Woś i wychodzić, što treba pierajšci na adzin šryft, bo „razbiwacca biełarusam na dwajnikou — lišniaia trata hrošy. Laħcej za heta abo bolš knižek drukawać, abo wydawać dzieśawiejšyje knižki i hazety“. Hetaho wymahaje ekonomika sił.

A na jaki šryft pierajšci? — Wiedama, na ruski — atkazywaje E. B. — Čamu? — „Bo biełarusou prawasłaŭnych jośe try takije čaści, iak katalikoŭ. Značyć, tołki małaja časć biełarusou (kataliki) znajuca na łacinskim droku, a try-čaćwiortyje (prawasłaŭnyje) łacinskaho droku nia znajuć i peŭnie nie pahoniaacca wuŭycca jaho“. Tymčasom bolšaja časć katalikoŭ znaje ruski šryft. A jak ješče nastanie ahulnaje prymusowaje nawučaŭnie, to i ūsie bu-

duć umieć čytać na ruskich literach, a na łacinskich iznoŭ tołki kataliki“.

Prychilnikam łacinskich liter, katoryje dawodzicć, bytym toj šryft pryblizić biełarusou da zachodniaj kultury, E. B. daje taki atkaz: „Kab „Naša Niwa“ drukawałasia hotyckimi (starymi-niemieckimi) literami, to ja tak sama čytaŭ by, bo, dziakawać Bohu, zachacieŭ ispaznaŭ hotycki druk. Ale ci heta mianie pryblizić da niemieckaj kultury? — Ničym ničoha! — bo cijak raz budu čytać i što čytaju pa niemiecku (naprykład, kab nia znaŭ hetaj mowy) — ni-ni nia wiedaju“.

«Tak sama i toj, chto umieje čytać łacinski druk, kali pabačyć slowy *How do you do*, to pračytaje: *How do you do* (tak wychodzić, čytajućy pa literach), chacia pračytac pa anhlijsku, jak naležycca, dyk wyjdzie Haŭ du ju du (značyć, jak maješsia)? Što-ż mnie s taho, što ja znaju łacinski druk, kali pa anhlijsku toj druk inakš čytajecca?

U francuskim i niemieckim toje samaje. Naprykład, slowa «merci» i «deutsch», nia znajućy hetych moŭ, kožny pračytaje «merci» i «deutsch», kali treba čytać «merci» i «dojč». Pznać dziesiatki dwa z liškam łacinskich liter — heta minutnaja sprawa, ale ūsio-ż taki nia budzie čytać i razumieć francuskaj, niemieckaj ci anhlijskaj mowy. Nu, i nie mahu nadziwecca, kab hetyje dziesiatki dwa z liškam łacinskich liter mahli zbliżyć da zachodniaj kultury»!

Nia šryft prybližaje da jakoj kolečy kultury, a znajomstwa toj abo inšaj mowy.

«Dla mianie dyk abodwy druk i spanaraŭny. Kab tak pryjšlosia wybrać najlepszy dla biełarusou druk, to ja skazaŭ-by, što najlepszy mozem tołki nanowa prydumać.

Ale hetaho nia možna rabić, bo nia budzie jak nawučyć usich čytać na nowych literach: nima swaich škou.

marom i chańrusnym tawarystwam? Roznica taja, što kramar—kapitalist i jaho dachod kapitalistyčny. Dyk chańrus, ci tawarystwo kramarou tak sama budzie kapitalistyčnym chańrusam i ich dachod — kapitalistyčny. Chańrusnaja krama može mieć usielakich členou: i panoŭ, i mużykoŭ, i wučycielou, ale meta kooperacii saŭsim inšaja. Meta chańrusnaj kramy ŭ tym, kab swaim členam dać dziešawiej i lepšy tawar, a dachod nie staić na pieršym planie. Dzieła hetaho i dachod chańrusnych kram nie kapitalistyčny, a heta na swoj sposab zbierahańnie hrošy, bo kab člen hetaho chańrusa kupiaŭ usio patrebnae nie ŭ chańrusnaj kramie, a ŭ druhoj jakoj, to, samo saboj, jon hrošy nie zbieroh by, bo u kramara tawary i horšyje i daražejšyje.

Adnym słowam, kooperacija ŭ tarhoŭli, heta taki samoupraŭlajučyjsia chańrus ludziej usielakich stanou i profesij, katoryje dabrawolna zlučylijsia, kab mieć dziešawiej i dobry tawar; taki chańrus wiadzie predprijacie, nie hanlajučyjsia za kapitalistyčnym dachodam.

— Kančer.

Dumki adzínokaho.

Što tužyó, harawać,
Jak jošé siła ŭ rukach!
Što mnie biednaść! plewaó!
I mnie praca nie strach;

Ja adzin, ja—zdarou,
Usiudy miejsca mnie šmat:
Zachacieŭ i pajšoŭ,
I sam čort mnie nie brat.

Haspadarku swaju
Usiu s saboju waźmu;
Piešniu ja zapiaju,
Raskaturchaju ómu.

Što mnie hnucca ŭ duhu?
Prad kim šapku znimac?
Ułasnaj pracaj zmahu
Sabie chleb dabywać.

Wolny šwiat mnie kruhom
Dzie prajdu, budzie znak;
Dzie pryloh, tam i dom;
Kożyn biedny—swajak!

Tolki hore adno.
Wolna žyć nie dajuć,
Biez apieki dańno
Nielha razu dychnuó.

Jakub Kołas.



Panič.

(Paswiačaju M. A. Malaško).

U letku, pašla doždzyku, šasoj jechaŭ sabie na lisapedzi niejki panič. Jon, widać, zmaryŭsia, bo byŭ čyrwony, jak piečeny rak, i ŭwies mokry ad potu, jak myš z wady.

Na im byla biełaja tonkaja kašula, a na haławie spraŭna siadziela šapka z niejkaj bliskučaj hwiastzoi. Panič, bytcym niachočućy, kruciŭ nahami i musi chacieŭ zlezoŭ, ale, ubačuŭšy mużykoŭ-rabotnikou (jany siadzieli z boku šasy i paŭdnawali u cianiočku pad lesam), zachacieŭ pafarsić pierad imi, pakazać, jak jon umieje jezdić.

Woś, bytcym nia bačućy ich, razahnaŭ panič swaju mašynu, zdraŭ niejak nohi i hetak, nia kruciaćy nahami, prajechaŭ kala samych mużykoŭ.

Mużyki, nikoli nia bačuŭšy takoha dziwa, pakinuli paŭdnawać i, žwućy chleb z bulbaj, padbiehli bliżej pad šasu, kab lepiej baćyć i mašynu i taho, chto na jej jedzie.

— Woś niejki čort biezchwosty niasieca!—skazaŭ adzin, nasunuŭšy šapku na łob ad sonca, kab lepiej baćyć hetaje dziwa.

— A, ludkie maje! Hladziće, jak heta jon jedzie: nawat nahami pierestaŭ krucić!—zakryčaŭ z dziwu drubi. A panič staraŭsia ūsio lepiej i lepiej. Jon wykidaŭ usielakije štuki: to kirawaŭ tolki adnej rukoj, to kruciŭsia na adnym miejsy, a ŭ kancy stanuŭ adnym kalenam na siadło.

I heta woś byla jaho samaja lepšaja štuka... Ci jon zaziewaŭsia, ci nalacieŭ na jaki kamieŭ,—tolki jaho mašyna adrazu pawiaruŭsia ŭ bok i palacieła razam s paničom s šosy pad atkos—prosta na mużykoŭ!

Nichto nie čekaŭ ad paniča takoj štukil Mużyki, jak stajali u kućy, tak i nie pašpiel adskoćyć. Lisaped udaryŭsia ab adnaho chlapca, skinuŭ jaho ŭ niz,—toj tak i pakaciŭsia, jak kałoda. A panič nie utrymaŭsia: jon z wialikaho rozmachu naskoćyŭ na niejkaho mużyka i usieŭ na jaho wiarcham. Mużyk nia wydzierzaŭ impetu, i jany abodwy palacieli nosam u ješće nia wysachšuju pašla daždžu ŭžynu. A lisaped tym časam, udaryŭšy ab zlamlu, zaskrypieŭ i, adskoćyŭšy ū bok, loh na darozi.

Jak raz u tuju paru išoŭ pa šosse u miastečka niejki čelawiek. Jon byŭ niewysokaho rostu, małady, černiawy,—na pahlad fabryčny raboćy.

— Boh pomać!—kryknuŭ jon, padyžoŭšy bliżej.

— A što wy tut, ludkie, robicie?—Jon i sam dobra baćyŭ, što tam rabiłsia, ale widać chacieŭ pašmiejjacca z ich.

A pašmiejjacca bylo s čaho. Samy strašny i śmiešny byŭ panič. Twar i ŭwies pierad kašuli jaho byli abmazany hraźziu; tolki adny plečy astalijsia čystymi. Tak, što panič, jakby jakaja ptuška, zządu byŭ bieły, spieradu—čorny, i tolki zuby dy woćy bliščeli...

— A kab ciebie chalera ūziała, a badaŭ ty prapaŭ!—Łajalijsia mużyki:—nima jamu miejsca, ślapy čort, na ludyziej jedzie!

Biedny panič maŭcaŭ i tolki čyściłsia ad hrazi.

Pakul usio heta robitosia, z lesu wyskoćyŭ niejki sabaka i, ŭbačuŭšy pad biarozaj mużyckuju jažu, nakinuŭsia i blizka ūsio pajeŭ (widać, biedny, hałodzien byŭ).

— A ha-tu! pajšoŭ won! Dziařzy, dziařzy jaho!—kryčali mużyki i sami kinulijsia da jady. A sabaka, niečekaŭšy rasprawy, papior, padkorčuŭšy chwost, nazad u les. Mużyki prybiehli na miejsce tady, jak užo ūsio bylo skončena i tolki na trawie walalijsia—to tam, to siam—adny ahryzki, katoryje, widać, žałasliwy sabaka pakinuŭ mużykam na padwiačorak.

— A kab ty užo bolš nia jezdiŭ, kab twaje nohi wiecier kałychaŭ!—praklinali mużyki paniča.

Tym časam, pakul hałodnyje mużyki dawali wolu swaim jazykam, fabryčny pamahaŭ paniču čyścić ad ziamli i trawy mašynu, katoraja niejkim dziwam astalaŭsia ješće celaj.

— Musić wy, paničok, na kamieŭ jaki naskoćyli, ci jak?—pytaŭsia toj fabryčny u paniča.

— A čort jaho wiedaje, jak heta zrabilosia!—nieachwoća raskazywaŭ panič.

— Ale, widać, nia lohka nawučyca jezdić na im?—spytaŭsia iznoŭ fabryčny, ŭziaŭšy lisaped zadam na pierad, kab pamahćy paniču wiaści jaho.

— Nia hetak,—skazaŭ panič, uziaŭšy lisaped za rohi i kirujućy imi: a kab nawučyca jezdić na im, treba tolki patrapieć kirawać, a potym dzieła samo pojdzie ŭ chod:—I panič, sieŭšy, pakazaŭ, jak treba kirawać.

Mużyki-ż, ubačuŭšy, što im nima čaho stajaó kala lesu i što sabaka nia wierniecca, ciažka uzdychnuŭšy paču-chali patylicy i pajšli iznoŭ na šosu pahladzieó, ci cieła astalaŭsia mašyna.

— A, dobraja wydumka! I mnoha jana kaštuje?—zapytaŭsia fabryčny u paniča, jak tolki toj zlez z lisapedu.

— Sto dzesiaó rubloŭ,—ważna atkazaŭ panič.

— O, dobryje hrošy, alež i dobraja reć,—skazaŭ fabryčny: woś, zdajecca, kab heta choó na paru minut dawiałsia kali mnie padjechać na joj, ale kudy-ż mnie?!

— Što ž, sadziciesia ciapier, ja patrymaju, a wy padjedziecie krychu,—skazaŭ panič, skinuŭšy šapku i wycirajućy pot sa łba.

— Kali ž, paničok, niejak bojazna, nikoli nia jezdiŭšy...

— Ničoha, sadziciesia śmieła!—skazaŭ panič śmiejućyjsia.

Toj sieŭ na lisaped; panič prytrymliwaje trochu. Jeduó.

— Nie trymajcie blizka, paničok, može troche i sam padjedu.

Panič puścił lisaped i idzie zboku kala jaho.

— Bywajcie zdrowy!—kryknuŭ

toj i, jak wiecier, papior prosta na miastečka, tolki pyl za im zakuryŭ...!

Panič stajaŭ, jak wiersta, i sam swaim waćam nia wieryŭ, što jon hetak chutka nawučyŭ taho čelawieka jezdić.

— Nu, nia wierniecca užo!—skazaŭ niechta z mużykoŭ; pajočaŭ i nie padziakawaŭ nawat!

Jak tolki pačuŭ heta panič, zrazu apomniŭsia, schapiŭsia i, jak stajaŭ biez šapki, tak, jak šalony i papior za tym prachwostam.

— Dzie jamu dahnaó? Nie dahonió!—skazali mużyki śmiejućyjsia.—Widać toj žulik dobra umieje jezdić; heta jon tolki spierša tak...

Doŭha mużyki ješće baćyli biełyje paničowy plečy, pakul jon saŭsim nia skryŭsia na pawaroci šasy. Jany ješće krychu pašmiejalisia i razyjšlijsia, a šapku tam i pakinuli, bo, widać, paniču bylo soramna waroćacca pa jaje.

Lisaped wiedama, što prapaŭ. Toj pa hladkaj šosse papior i papior,—paminaj, jak zwali...

Može biedny panič i ciapier usio dahaniaje taho prachwosta?... Kali časam, pany, z was chto spatkaje jaho, dahaniajućy,—skażycie jamu ad mianie, nichaj nie biażyó, a siadzie dzie niebudź u cianiočku dy addychnie, a to što-ż daremna nohi zbiwać, dy ješće z hoťaj haławoj...

Michaľka Haľka.

* * *

Kali u poli wietryk pawieje,
Jon traŭku ūskałyše saboj,
Pylok pa ściažynkach razijsie,
Pajhraje s chałodnaj wadoj.

Na niebi zbierajon chmuryaki,
Pasyple na ziemlu daždžom
I wiaľuju woźmie rašlinku
Padkrepić—sahreje žyćciom.

Kali ŭ serce schodzić nadzieja,
Ci dumka ab šwietłym ab čom,
Jana dušu ūsiu abahreje,
Jak sonce ahnistym lućom.

Abmyje cižar ŭwies pakutny,
Akrepić żywoju rasoj...
I zdajecca tady; ty raskuty,
Zdawolen ludźmi i saboj.

Ciška Hartny.

Pamažycie haładajućymi!

Da nas piše „Imperatarskaje Ruskaje Techničnaje Tawarystwo“, prosiaćy nadrukawać woś hetkuju adozwu:

„Hramadny prastor Rasiei z nasiełeniem u 30 miljonoŭ duš zachopen narodam z usimi jaho wynikami—hoładam, moram i pošetnymi chwarobami. Niešćasćie hetaje wialikaje, što

«A kab užo ciapier biełaruskim hramaciejam—prawasłaŭnym i katalikam—adnym katorym dahadzió, treba wydawaó ruskim drukam. Praktyčny bok taho wymahaje, i dzieła taho padaju moj hołas za ruski druk».

Jak baćym, aŭtor hetaho pišma hladzić na sprawu ab wybary šryftu najbolš s praktyčnaho boku i duža cikawymi prykładami z žyćcia rupieca pierekanać, što najbolš karysoi može pryniaści hraždanka.

Iznoŭ že E. B. akuratna rozumieje, što pierachod na adzin šryft adrazu može pryniaści šmat škody biełaruskaj sprawie, bo šmat niešwiadomych biełarusou,—padbuchtorenyje ahitacijej našych worahoŭ, mohuó adrazu atkinucca ad swaich rodných drukou. Z hetaj pryčyny E. B. kanćaje swoj list oklićem: «Żywi jednasó»!

Takoha samaho praktyčnaho pohladu, jaki maje E. B., trymajuca ješće šmat inšych našych čytačoŭ, ad kato-

rych my atrymali wiestki. Chacia nie katorym i pripadaje da serca bolš łacinski druk, ale, padumaŭšy (jak jany sami heta pišuó), što biełarusy bolš znajuć hraždanku, čym łaciniuku, usie, u kaney-kancoŭ padajućy swoj hołas za ruski šryft. Hety pahlad mo najlepš apisywajuć Hryn—wić i D. Taraš—wić, katoraho hołas tutaka drukujem.

«Ja, jak čelawiek, wykaľchany ŭ zachodniaj kultury, staju za šryft łacinski, tak skažu: usiešwietny, katorym nadrukawany čuo nia ūsie biazšmiertnyje twory wialikich ludziej. Jak čelawiek prašwiečony i nieškadujućy pracy na šyreńnie prašwiety i wialikich idej, ja, čujućy siabie synam Biełarusi, žadaju, kab rodnije dumki jaknajbolš šyrylijsia; heta ž može zbyccca tolki pry abodwých šryftach, bo ja šmat baćyŭ biełarusou, čytajućyich tolki łacinskimi šryftam. Dalej, jak čelawiek-praktyk, znajomy z našym žyćciom i s tym, što bolš čytajućy tolki hraždanku, a

ješće bolš tych, što mohuó čytać tak sama dobra hraždanku, jak i łaciniuku, ja padaju swoj hołas za hraždanku».

Hetak sama i druhije našy čytaćy kažuó, što pierachod na adzin jakikolećy šryft adrazu našaj sprawie može pryniaści šmat škody, bo toj «pierachod (jon kaniešny) zasmucieć pabornikoŭ druhoha šryftu i ješće bolš zasmucieć taho, chto s pierachodam drukku na adzin šryft budzie prysudžen na duchoŭny post (D. Taraš—wić). Woś, dzieła taho inšyje čytaćy prysyľajuć nam rady, kab pawoli pryhatawać usieh biełarusou da adnaho tolki šryftu. Hetak P. Iľju—ok, katory staló za ruski šryft (choó i sam katalik), raieć «pakul što drukawać hazetu dwumia šryftami: adzin numer łaciniukaj, druhi—hraždankaj, abo u adnym numery drukawać inšyje rećy łacinskimi literami, a druhije—ruskimi. Tady,—piše,—čytaćy nia buduć cikawicca literami, a tolki zmieštam». Adnak takaja rada

zusim nia wylaćyć hetaj sprawy, bo iznoŭ astanuca dwa šryfty. Tak być, jak jošé, nia može! Treba što kolećy wybrać dy pawedłuh taho i rabić.

D. Taraš—iç u swaim liście tak sama pytaje: «Jak być z hetym?»—i daje atkaz: «Pa mojemu treba tych, katorych šryft budzie wykinut, nawučyćo astaŭlenaho šryftu. Heta zrabieć možna tak: tym, katorych šryft wykinieca, razastaó nadrukawanyje na asobnych listach litery nowaho šryftu poboć s tymi, katoryje jany čytali. Dobra bylo-b razastaó maľyje samawučycieli. Hetkim paradkam nawučacca nowych dla ich liter i skora pryłožacca da ich».

I. M—ski.

(Kaniec budzie.)



wymahaje skoraj hramadzianskaj padmohi. „Ni chleba, ni pošyru, ni apatu—hetkaja hašašba lunaje adtul.

„Kali-b kožny z nas zdaleč by ũ dumkach pierażyć muki hoładu, to hałodnych nie było-b: čużyje muki stališia-by našymi mukami, i ũ nas atkliknušosia-b ludzkoje serce.

„Hrešna astaroń stajać u hetki ciazki čas. Imperatarskaje Ruskaje Techničnaje Tawarystwo, chočućy jak-niebudź pamahčy narodnamu nieščasčiu, kliče jak swaich členoŭ, tak i usieh, čhto spahadaje nieščasčiu swajho bližniaho, pamahčy haładajućym.

„Pamažycie, kolki zmoha!

„Tawarystwo wyrobiło prawyły atčotnašci i kontrola i pryložyć usie siły, kab jak najbojš pomačy dać tym, što zbiare; pasylać achwiary jano budzie praz tyje hramadzianskije orhanizacii na mieščach, katorym sašsim možna wieryć.

„Spisok achviar i atčot ab pry-niaćci i wydaćy ich budzie apublikawary dla wiedama ũsiech u oficialnym orhanie Tawarystwa.

„Usie nakładnyje raschody pry charčewoj pomačy Tawarystwo pryjmaje na svoj rachunek.

„Achwiary hrašmi i pryipasami pryjmajuca u Imperatarskim Ruskim Techničnym Tawarystwie (S. Piecierburh, Pantielejmonskaja, 2) i ũ wileńskim addzieli (Wilnia, Upraučenie Palesskich čuhunak).

Z Biełarusi i Litwy.

(Ad našych korespondentoŭ).

Minsk. «Historyčny» Šofer užo adstronien ad kancelaryi hubernatara i zajmieca oficialnymi «Минск. Ежедн. Вѣдомостями». Kažuć, što «Минск. Еж. Вѣд.» dostali dobre hrošy na wybaruju ahitaciju u Dumu. Budzie konkurencija patryotam z archirejskaho łahiera i z «Минскаго Слова».

= Haradzkoje kredytnaje tawarystwo, katoraje pazyčajeć minčukam hrošy pad zakład damoŭ. Zakončyło hod s 50.000 rub. dochodu; značyć, s tołkam ludzi wiaduć sprawu, i minska-je kredytnaje tawarystwo adno z lepšych u kraju.

= U mieščanskaj uprawie 24 janwara byli wybary starasty členoŭ i piacidwornych deoutatoŭ; u piacidwornyje prajšli kamaroŭcy, doŭhabrodcy, pieresniency i dr., narod usio pracujućy; zwoščyki, remiešniki. Swiedomych usieh prawalili. Tak što wiernucca časy Dobrochotowa, katory 40 hadoŭ zapraŭlaŭ usimi mieščanskimi sprawami; i ciapier mieščanie wybraŭšy ũsie «ciopłych» ludziej, prapiwali hramadzkuju karysć, razdzialiŭšysia na kampanii: adny—u restaranie Beryłowiča, druhije—u Urbanowiča, trećije—pa piŭnych. Pili hareiku i kryčali «ura!» nowamu pradšedacielu, Filipowiču, členam Dworkindu i Šatilo. Byli na zakusku piačonka i «judawy srebniiki».

= Deputacija s Preoswiaščennym Michaiłam jezdziła u Piecierburh žalica na hubernatara Erueli, bytcym jon škodzić «ruskamu dietu»; ale ničoha z hetaho nia wyjšła!

Mikoła Kamaroŭski.

W. Dzieťomla, Minsk. hub. Nawahrudzk. paw. Dawiašosia mnie być u hetaj wioscy i jaje wakolicach, jaje dabrom dušu pawiesialici, a drennym pasmucisija. A joščika tut taho i druhoha hodzi, bo i žyćcia trochi joše u hetych staronkach. I nia dziwa mnie heta: tutejšyje wioski adny s pieršych, musić, byli na biełaruskich abšarach, bo ležać jany kala samaho Niomna, adwiečnaje darohi našaj na zachod. Peńnie, što šmat čaho cikawaho znaj-

šoŭby tut, kab tolki čto chacieŭ pakapacca ũ piešniach, apawiedańniach, dy zwyczajach narodnych; ja sam nia mieŭ času na toje i wielmi ab hetym škaduju. Nioman uzhadawaŭ i dušu i cieła tutejšaho sielanina, i musić jamu tak sama wolnym być zachacielosia, jak i toj wielikan, što praz lasy i hory raŭniusieńkuju darožku sabie kładzie, a na plačoch nosić nialičenyje cižary plytoŭ, hankoŭ, nawat parachodoŭ. Zdarýšosia mnie šwiedkaju byci doši ũžo wysokaj šwiedomašci swajej ludzkoj wartašci dy hatońnašci jaje baranioci. A heta wialiki krok upiarod; čaj by zrabila jaho ũsia wiaskowaja Biełarus!

Ščyra i radasna, zdajecca, bylab tut prywitana biełaruskaja ideja, kali-b tolki znajšisja šwiedomyje apostaly jaje. Musić doŭha nie zabudusia ja ab tej padziacy ščyraj i serdecnaj, katoruju atrymaŭ ja sam ad prostaho čelawieka-haspadara,—i za što jakoje?—tolki usiaho, što ja kolki stranic kalendara biełaruskaho pračytaŭ i trochi čaho wytumačyŭ; a dziakawaŭ čelawiek, horača dziakawaŭ i nia tolki ad siabie, ale ad usieh, što ũ jaho chaci sabralisja i majho čytańnia słuchali. Ižnoŭ pierada mnoj nia pieršy ũžo raz stali jewanhielski tekst: „žatwa ubo mnoha, a diełatiel malo“.—Zbirajmo dy orhanizujmo intelihienciju. Tolki jana adna šwiet kultury i prahresu može pryńiaćci ũ wiosku; čaj-že niasie, ale šwiet praŭdziwaj ũsasnej kultury i nie pierelicowanaho prohresu, čaj adnaŭlaje wiosku i choć trochi zblizyć nam wiasnu! Ciapier ażyłenie hetaje šmat lahčejšym stašosia, čym kališ daŭniej, bo sama wioska waruščyca ũžo pačala. Orhanizacija intelihiencii šmat kamuje ješće bojš dastupna, čym orhanizacija wioski, bo sposaby i abstanoŭka jaje nawat pryjemniejšyje, čym u wioscy. Siarod hetych sposaboŭ adzin najbojš padabajecca mnie: jaho używajuć s karysčiu łatyšy, finy i dr. Hety sposab woŭ u čym: rabić, dzie tolki nižo- na, špiewackije hramady, teatralnye tawarystwo—metoda adnaŭleńnia nacii pry pomačy krasnaho štukaturstwa (iskustwa), najmaćniejšaho z dźwihaciełoŭ čelawiečaj dušy. Łatyšy ličać u siabie hetkich hramadak štoš bojš tysiačy i pryznajuć ich wialikuju zastuhu u sprawie hramadzianskaho i nacionalnaho adradžeńnia. Udalisjab jany, zdajecca, i u nas pa miastečkach i haradoch, dzie šmat wučonaj moladzi bywaje u letku, a potom by swaim zwyczajem pierajšli i ũ wiosku i časam kolki radasnych minut dali-b i šeramu žyćciu chlebaroba.

A. S.

W. Mańkowičy, Wilensk. hub. Tut z daŭnych časoŭ zachawašosia dziŭny abyčaj: na dziesiatym tydni apašla Wialikadnia i zaŭšody ũ piatnicu bywaje šwiata „piacińka“. U hety dzień (choć pawedle kalendara šwiata nijakaho nima) u cerkwi bywaje atprawa: słužać abiedniu i chodziać s procesijej, a pasiarod cerkwi stawiać wialiki ceber na małako, bo ũ hety dzień haspadyni prynosiać u dajnicach małako, syry i masła, paławinu małaka zliwajuć u ceber, a što astanieca razdzielajuć dziadom. Dziadoŭ u hety dzień bywaje šmat, i ũsie jany z wiaźiorkami na małako i torbami na abaranki.

I. Worach.

Došwita.

Nizka pawisnuŭ nad našaj staronkaju Siwy tuman z usieńkich staron; Ciomnaj, hustoj, nieprazornaj pialonkaju. Jasnaje sonce schawaŭ ad nas jon.

Z siwiera, s poŭdnia, z uschodu ũzdymajajecca, Ciomnymi hlybami sunie hušcej...

Naša staronka ũsia im spawiwajecca Bolej i bolej, ciamnjej i ciamnjej.

Hetym tumanam ad šwietu zakrytaja Naša staronka ũwieš wiek svoj byla: Horem, niadolaj, šlezami zalitaja U ciemrawi wiečnej biaz šwietu žyła.

Roznyje worahi ũ jej pasielalisja,— Moŭčki, biez žalby pryjmała ũsiech... Jak nad šwiatynijaj jaje našmiechalisja, Siły nia mieła nie dać praŭ swaich.

Hodzie! dawoli ty ũžo pamykatasia! Cieła razjeli tabie lancuhii! Šlozak dawoli ty ũžo nahlytatasia, Ščyra paili ciabie warahi.

Ustań, maja miłaja, mnoha-pakutnica, Hlań: ũžo šwitaje u niebi macniej... Končyšisja čas twaje muki, zakutnica! Sonce pramieńnia tabie šle jašniej.

M. Aroŭ.

Z usieh staron.

Piecierburh. Adbyłasia rada synodalnych jerarchoŭ u sprawie cerkoŭnaho saboru. Pastanoŭlena pačać padhatoŭki da sklikańnia saboru.

= U piecierburskim Tawarystwie apieki nad sirotami, atkryli wialikije kradzieży. Kradzieży hetyje ũsie rabiŭ adstajny hienierał Tomašewič, katoraho ciapier areštawali. Členami hetaho tawarystwa zapisany hraf Bobrynski Zamysłowski, Hołobow. Puryškiewič, Ščečkow i dr. Arhanizawaŭ hety prytaŭak niejki Kazarynow katory u swaim čacie raskidaŭ pahromnyje praklamacii. Henerał Tomašewič, katory miž inšym dabradušna pryznašisja da kradzieży 22 tysiać rubloŭ, wiadomy tym što u Kronštacie nad jaho zahadam sud zrabiaŭ 50 šmiertnych pryhaworoŭ na palityčnych prastupnikoŭ.

= Pryjezdźali siudy ũ hości predstaŭniki horađu Paryža. Ich pryjmała piecierburskaja Duma. U sobotu hości wyjechali nazad u Franciju.

= Byŭ tut čornahorski karol, Mikalaj; jon užo wyjechaŭ da chaty.

Maskwa. U Maskwie atkryli pedahohičny instytut; na budowy hetaho instytutu achwiarowaŭ hrošy niejki Šalaputin.

Kijeŭ. Ciapier wykryšosia, što na čalnik kijeŭskaj achrany, Kulabko, aproč prapuščenych hrošy, katoryje byli dadzieny na kijeŭskie swiatkawańnia, abwiniajecca ješće ũ mašenstwie i prawyšeńni ũšaści. Wykryli u dakumentach pawyrywanyje karciny i dr. Kulabko kaže, što hrošy wydawaŭ dobra i mašenstwa nie rabiŭ.

= Tut areštawali dwuch syščykoŭ, Pagaŭku i Smołowika, katoryje uziali rečy niet wiedama kim zabitaho čłapca

Juščynskaho i padkinuli adnamu ni ũ čym nie winawatamu žydu, Bejlisu, katoraho addali pad sud i winawaciać, bytcym jon zabiŭ čłapca «na macu».

Pietrokoŭ. Na sud nad Macocham maniacca pryjechać minister sudoŭ i predstaŭnik ad Watykanu (ad papieža).

Lomža. Kamandzier 14 Ałanieckaho piachotnaho polka wydaŭ prykaz da paŭku u katorym piše:

Dahledziŭ ja, što «inorodcy» pišuć pišmy da swajakoŭ nie pa rasijsku, ale u swajej rodnaj mowie. Usie jany haworać pa rasijsku duža drenna, abo łamajućy mowa, a rasijskaja mowa joše mowa hasudarstwienaja. Armija u čacie spakoju—heta škoła. Inorodziec, pakul jon na službie, praz try hady pawinien nawučyca rasijskaj mowy, a heta možna zrabieć tolki tady, kali inorodcy buduć hawaryć i pisac tolki pa rasijsku. Swajaki i znajomyje ich pawinny na pišmie atkazywac hetak sama tolki pa rasijsku. Daparučaju rotnym kamandzieram i zwodnym načalnikom spoŭnić hety zahad. Padpisau kamandzier paŭka, paŭkoŭnik Šnejder».

Jak z hetaho ukazu možna miarkawać, to paŭkoŭnik Šnejder choće, kab praz try hady wajennaj služby zabylisja rodnaj mowy nia tolki sałdaty, a i ich swajaki i znajomyje!

Władziwastok. U siale Ohorali straźniki, napiŭšysia harełki, načali bujanie i strelać u spakojnych ludziej. Kali ich chacieŭ supakoić ziemski načalnik i padyšoŭ da ich, to jany nakinulisia na jaho i zabili. Pašla hetaho straźniki začynilisja u karczmie i siadzieli dwa dni, nia chočućy paddacca. Wyzwali kazakoŭ i sudowyje ũšaści i tady tolki zdaleli areštawać ich.

Austryja. Pamier zahadčyk usiej zahranicnaj palityki Austryji, hraf Erental.

Berlin. U parlamenci skazaŭ pramowu deputat Ledebur (social-demokrat); jon wostra napadaŭ na Rasieju. U Anhlji. 550 tysiać rabočych uhlekoŭ načali ahulnuju zabastoŭku.

Kitaj. Juanšykaj, noŭy prezident kitajskaj respubliki, adrezaŭ sabie kasu; za im i ũsie kitajcy adrezywajuć kosy.

„МАДЕНЬ“

„МАДЕНЬ“! Название очень ново!
Но что же значить это слово?
„МАДЕНЬ“ лежит в одной из стран.
Турецкий править гдѣ Султанъ!
„МАДЕНЬ“ плантация Тамъ взросъ
Самсонъ для этихъ папирозъ!
Табакъ Самсонъ изъ самыхъ славныхъ.
Нѣтъ папирозъ „МАДЕНЬ“ равныхъ.
„МАДЕНЬ“ въсь длинный мунштукомъ
Вкусъ замѣчательный, притомъ!
„МАДЕНЬ“—десятокъ ШЕСТЬ монетъ,
Гремитъ теперь на цѣлый свѣтъ!!

Продаются всюду.

Т-во А. Н. БОГДАНОВЪ и К^о, Спб.

ВЕЛИЧАЙШАЯ и первая по качеству
издѣлй фабрика ВЪ МПРЪ.

Znachodzjačyjesia pad wiadamam ministerstwa torhu i promysloŭ.

Sčetawodnyje kursy

N. I. i A. I. Mochowych dla mužčyn i kabiet. Wilnia Hierohijeŭski pr. 44. Atkryt pryjom prašenij. Pačatak nawuki 5 lutho Wypusknyje ekzamieny u kanocy čerwienia (junia). Wučać: buhalterij, tarhowaj aryfmetiki, korresp., komercija, tarhow. zakonowied. Plata 100 rub. Za asobanju platu: čużyje mowy, rasijsk. mowa, aryf. kaligraf. stenograf. Možna kupiac knihu N. I. Mochowa „Бухгалтерія Малдшій купецъ. Теорія и практика“ с. 1 г. 50 к.

Addajecca u arendu z 23 krasawika (apryla 1912) hodu, dwor Skorbučiany, Wilen. hub. trockaho paw., ad st. Landwarowo 10 wiors¹, ad Wilni 15 wiorst. Ziamli kala 500 dziesiacin. Dawiedacca u Wilni II sałamianka d. 13 u p. Kizika.